

**«2018 елга, 2019 һәм 2020 еллар план чорына Татарстан Республикасы  
Территориаль мәжбүри медицина иминияте фонды бюджеты турында»  
Татарстан Республикасы Законына үзгәрешләр кертү хакында»  
Татарстан Республикасы законы проектына  
АҢЛАТМА ЯЗУЫ**

«2018 елга, 2019 һәм 2020 еллар план чорына Татарстан Республикасы Территориаль мәжбүри медицина иминияте фонды бюджеты турында» Татарстан Республикасы Законына үзгәрешләр кертү хакында» Татарстан Республикасы законы проекты Татарстан Республикасы бюджетыннан бюджетара трансфертлар, башка салым керемнәре һәм салым булмаган керемнәр күләмен тәгаенләү өлешендәге үзгәрешләргә исәпкә ала.

Бюджетның керемнәр өлешен арттыру тулаем алганда 945,3 млн. сум тәшкил итә.

2018 елга Татарстан Республикасы бюджетыннан бер каналлы финанслауны гамәлгә ашыруга бюджетара трансфертлар 956,0 млн.сумга арттырылды, шул исәптән түбәндәгеләргә:

мәжбүри медицина иминиятенә база программасына кертелмәгән югары технологияле медицина ярдәме күрсәтүгә – 563,7 млн.сум;

күбесенчә бер каналлы финанслауны гамәлгә ашыруга – 392,3 млн.сум.

Салым булмаган керемнәр өлешендә өстәмә керемнәр 30,9 млн.сумга арттырылды.

Узган еллардан калган максатчан билгеләнештәге субсидияләргә, субвенцияләргә һәм башка бюджетара трансфертларны Фонд бюджетына кире кайтарудан керемнәргә арттыру 0,7 млн.сум тәшкил итте.

Россия Федерациясенең Бюджет кодексының 242 статьясындагы 5 пункт нигезендә, хисап чорында калган максатчан билгеләнештәге субсидияләр, субвенцияләр һәм башка бюджетара трансфертлар Федераль мәжбүри медицина иминияте фонды һәм Татарстан Республикасы бюджетларына 42,3 млн.сум күләмендә (Федераль мәжбүри медицина иминияте фонды бюджетына - 6,0 млн.сум, Татарстан Республикасы бюджетына - 36,3 млн.сум, Россия Федерациясенең субъектларының территорияль мәжбүри медицина иминияте фондларына - 40,3 мең сум) кире кайтарылды. Әлеге чыгымнар керемнәрдә «-» билгесе белән күрсәтелә.

Шул ук вакытта, Россия Федерациясенең Бюджет кодексының 242 статьясындагы 5 пунктның икенче абзацы нигезләмәләренә таянып, Федераль мәжбүри медицина иминияте фонды Фондның 2017 елдан калган субвенцияләргә ихтыяжы булуны раслый. 0,3 млн.сум күләмендәге акчалар Татарстан Республикасы территориясендә иминиләштерелгән затларга Россия Федерациясенең башка субъектлары медицина оешмалары тарафыннан күрсәтелгән медицина ярдәменә түләү буенча исәп-хисапларны төгәлләү өчен Фонд бюджетына кире кайтарыла.

Фонд бюджетының чыгымнар өлеше 1 175,1 млн.сумга арттырылды.

«Россия Федерациясе субъектлары территорияләрендә мәжбүри медицина иминиятен оештыруны финанс белән тәмин итү» максатчан статьясы буенча чыгымнар, Федераль мәжбүри медицина иминияте фондының 2017 елда файдаланылмый калган субвенцияләргә расланган ихтыяжы керүгә бәйле рәвештә, 2018 елга Россия Федерациясе субъектларының территориаль мәжбүри медицина иминияте фондлары белән территориальара исәп- хисапларга чыгымнар өлешендә 0,3 млн.сумга арттырылды.

«Махсуслаштырылган, югары технологиялене кертәп, медицина ярдәме, ашыгыч, шул исәптән ашыгыч махсуслаштырылган, медицина ярдәме күрсәтүне, медицина эвакуациясен камилләштерү» ярдәмче программасын гамәлгә ашыруга акча күләме 1 065,8 млн.сумга арттырылды, шул исәптән Татарстан Республикасы бюджетыннан 2017 ел өчен исәп-хисапларны төгәлләүгә алынган акчалар хисабыннан - 167,9 млн.сум күләмендә.

Татарстан Республикасы Финанс министрлыгы аңлатмаларына бәйле рәвештә (2018 елның 4 апрелендәге 10-83/2355 номерлы хаты), авиация кулланып медицина ярдәме күрсәтү өчен авиация хезмәте күрсәтүне сатып алуны финанс белән тәмин итүгә чыгымнар «Сәламәтлек саклау өлкәсендәге башка мәсьәләләр» дигән 0909 бүлектән «Ашыгыч медицина ярдәме» дигән 0904 бүлекчәгә күчерелгән. Әлеге үзгәрешләр 2019 елгы план чоры бүлекләренә һәм бүлекчәләренә кагыла.

Республика гражданнарының аерым категорияләренә теш протезлары һәм колак аппаратлары ясау хезмәтләре күрсәтү программасын тормышка ашыруга акча күләме Татарстан Республикасы бюджетыннан 2017 ел өчен исәп-хисапларны төгәлләүгә алынган акчалар исәбеннән 0,4 кә арттырылды .

«Россия Федерациясендә мәжбүри медицина иминияте турында» 2010 елның 29 октябрендәге 326-ФЗ номерлы Федераль законның 26 статьясы һәм Россия Федерациясе Хөкүмәтенен 2016 елның 21 апрелендәге 332 номерлы карары белән расланган Территориаль мәжбүри медицина иминияте фондының нормалаштырылган иминият запасы акчаларын медицина оешмалары тарафыннан файдалану кагыйдәләре нигезләмәләрен тормышка ашыру максатыннан чыгып, Фондның 50,5 млн.сум күләмендәге нормалаштырылган иминият запасы акчалары медицина хезмәткәрләренә квалификация күтәрү программалары буенча өстәмә һөнәр белеме бирүне оештыру, шулай ук медицина жиһазлары сатып алу һәм ремонтлау чараларын финанс белән тәмин итү өчен республика медицина оешмаларына жиберелә.

Кертелә торган үзгәрешләргә исәпкә алып, 2018 елга Фонд керемнәре - 49 574,8 млн. сум, чыгымнары 49 855,4 млн. сум тәшкил итәчәк. Бюджет кытлыгын эчке финанслау чыганагы булып Фонд счётында калган 280,6 млн.сум күләмендәге акчалар тора.